



Гази Баба Општина



ВЕСНИК НА ОПШТИНА ГАЗИ БАБА

ЈУНИ 2006 БРОЈ 2

Почна успешното реализирање на најважните планови



Донесен е деталниот урбанистички план за Керамидница



Булачани добива водовод



ЕЛИЗАБЕТА СПАСОВСКА,
ЧЛЕН НА СОВЕТОТ НА ОПШТИНА ГАЗИ БАБА

Успешно работиме
и покрај сопките



"ЕКО-ПРОЛЕТ" за Железара



Минибус по "Фуштанска"

Паркот Ченто - место за ликовно творење

■ Во рамките на одбележување на 30 - годишнината од формирањето на општина Гази Баба, на Денот на пролетта во паркот Ченто, твореа 55 ученици, членови на ликовните секции од сите основни училишта од Гази Баба.

На отворено, во еден прекрасен ден, децата ги искажаа преку цртежите своите чувства за пролетта и за околината која ги опкружува и не почестија со прекрасни ликовни дела, кои ќе се најдат во каталогот кој е во подготовка.

Музичко - ликовен хепенинг во Виниче

■ Во текот на месец мај, во дворот на црквата Св. Илија во с. Виниче, учениците од сите основни училишта од Гази Баба, членови на ликовната секција се дружеа на отворено.

Рачињата на децата преку своите цртежи, направиле вистински празник за очите на посетителите.

Убавината на овој хепенинг го надополнија членовите на мандолинскиот оркестар од ОУ "Дане Крапчев", кои со прекрасните звуци ги воодоошевија присутните.

Најмладите во Гази Баба го прославија Денот на шегата

■ По повод Денот на шегата, 1 април, општина Гази Баба организираше хепенинг за сите деца во паркот Автокоманда, под мотото "Смеа и забава за децата од Гази Баба". Свое учество со маски имаа учениците од 11-те основни училишта и двете градинки од Гази Баба. Во забавниот дел од програмата, со свои музички точки учествуваа децата од градинките "Детска радост" и "25 Мај" и од О.У. "Стив Наумов". Присатните ги забавуваа магионичари, клоунови и жонглери.

И во Гази Баба се славеше Светскиот ден на театарот

■ По повод Светскиот ден на Театарот (27 март), 30 години од постоење на општина Гази Баба и 30 години од постоење на театарот "Чекори", во Домот на културата во населба Автокоманда, театарот "Чекори" премиерно ја изведе претставата ВЛАСТ. На премиерата присуствуваа Градоначалникот Трајановски, советници и вработени во општината. Организирана беше и изложба на слики, инспирирана од театарот.

Градоначалниците Трајановски и Костовски се сретнаа со жителите на населба Железара

■ "Узурпацијата на парк шумата Гази Баба, загадувањето на населбата, како и решавањето на одделни урбани проблеми" беше темата на средбата со граѓаните од населба Железара, која се одржа во ОУ Григор Прличев. Средбата ја организираа претставниците на "Здружението на граѓани за заштита на парк шумата" и општина Гази Баба. Нивни гости беа градоначалникот на град Скопје Трифун Костовски, градоначалникот на општина Гази Баба Коце Трајановски, како и претставници на стручните служби на Градот и Општината. Целта на оваа средба беше да се посочат проблемите кои произлегуваат од узурпацијата на парк шумата, загадувањето на населбата, решавањето на одделни урбани проблеми, како и да се слушнат ставовите и активностите кои ги превземаат градот Скопје и општина Гази Баба. Претставниците на здружението и граѓаните на населба Железара, укажаа на сите проблеми поврзани со парк шумата, како што се континуираното узурпирање и уништување на зелениот појас од страна на урбанистичката мафија, на незаконското менување на границите на зелениот појас со измената на ГУП од 2002г., неопходноста и потребата со новите измени на ГУП да се вратат поранешните граници на зелениот појас на парк шумата, да се превземат сите неопходни мерки од градската и оп-



штинската администрација за спречување на загадувањето, како и за решавањето на одредени инфраструктурни прашања од страна на градот Скопје.

Градоначалникот на град Скопје, г. Трифун Костовски истакна дека ќе се залага спорниот дел од парк шумата повторно да биде карактеристичен пејзаж, односно зе-

лен појас, а градоначалникот на општина Гази Баба, Коце Трајановски истакна дека општинската администрација нема да им дозволи на новите сопственици на парцелите кои се наоѓаат во зелениот појас да го узурпираат она што е предвидено со деталниот урбанистички план, предвиден за тој простор.

„Ташко Караџа“ доби градски изглед

■ Нови тротоари се поставени од едната страна на улица Ташко Караџа во населбата Автокоманда. Тие беа поплочени со павер елементи, во ширина од 2 метри. Исто така, уреден беше и просторот пред влезовите на 5-те згради на улицата покрај која ќе бидат поставени новите тротоари. Досега голем број на граѓани се движеле на тој потег на стара и руинирана патека, но со овие активности конечно е решен нивниот проблем, а улицата Ташко Караџа доби лик на градска улица. Како дел од пролетните активности, општината постави клупи за одмор и корпи за отпадоци на оние локации каде тие беа најпотребни.



■ Отстранување на цврст отпад, кастрење дрвја, чистење деградирана вегетација и облагородување на теренот, се активностите што се реализи-



Минибус по "Фуштанска"

■ Градоначалникот со превземање на конкретна активност, ја анулира неправдата кон жителите на населба Ченто, кои долги години одеа по два и повеќе километри пеш по улицата "Фуштанска", за да стасаат до почетната постојка на "23" и "45". Тие добиа превоз. Имено, во соработка со приватниот автобуски превозник "Слобода превоз", обезбеден е минибус, кој ќе ги превезува патниците од автосервисот "Дамевски" до

почетната постојка. Ваквиот превоз ќе се одвива до крајот на месец јули, со цел да се утврди дали постои интерес на граѓаните, линијата да опстане. Тогаш, ќе се достави барање до Градот, да се воведат редовна линија на оваа траса. Поаѓање од автосервисот до последна "45" е од 5,30 до 21,30 часот, на секои 30 минути и во обратна насока од 5,45 до 21,15 ч. Извршениот превоз со минибусот ќе биде бесплатен.

Тромесечна акција за чистење на улиците

■ Заради подобрување на комуналната хигиена во општината, на располагање беа ставени 5 машини за чистење на улици и тротоари во населбите Автокоманда, Железара, Триангла, Хиподром и М.А.Ченто. Машините се на рачен погон и за таа цел Општината ангажирала 5 луѓе кои управуваат со нив. Овие функционални машини се во сопственост на Општината и постигнуваат задоволителни резултати, особено по упорноста на раководството да бидат максимално користени.

Подобрување на уличното осветление во Општината

■ Во населеното место Скопско Поле, општина Гази Баба постави нова линија на улично осветление, во должина од 1100 метри со 27 нови бандери и светилки. Во селото Сингелиќ заменети беа 40 комплети светилки (валдрми) на веќе постоечка мрежа, што придонесе за подобрување на уличното осветление во ова населено место. Во населеното место Трубарево, беа поставени 10 нови светилки на потегот од пругата до реката Вардар. Оваа акција и понатаму продолжува на целата територија на општина Гази Баба.

"ЕКО-ПРОЛЕТ" за Железара

раа во населба Железара, како дел од акцијата "ЕКО-ПРОЛЕТ". Организатор на ова пролетно чистење беше општина Гази Баба, а го реализира во соработка со "МАКСТИЛ", невладините организации, Ј.П. "Паркови и зеленило", месните заедници и локалното население. Во текот на акцијата, која траеше од април до јуни, беше изградена и поплочена патека,

од трите кули во населбата Железара до Автокоманда на која беа поставени рампи и пристап за хендикепирани лица. Таа претставува вистинско олеснување за жителите на Железара, кои секојдневно се движат по импровизирана каллива патека. Ова е само дел од еколошките активности кои општина Гази Баба ги започна со бизнис секторот.



Локален еколошки план за Гази Баба

■ Градоначалникот Коце Трајановски, формираше тим со кој специјализираната институција ТЕХНОЛАБ ќе соработува при спроведување на активностите кои опфаќаат: опис на територијата, природно-географски и социо-економски карактеристики на општината, идентификација на состојбата на животната средина, идентификација на загадувачите на воздухот, водата и почвата во Гази Баба, изработка на Акционен план и имплементација, мониторинг, оценување и изработка на конечен извештај ЛЕАП за општина Гази Баба. Во текот на месец мај, беше спроведена анкета на која граѓаните укажаа на актуелната состојба. Со изработката на ЛЕАП ќе се изготви стручна документација за заштита и унапредување на животната средина и природата.

Цветно уредување на терасите во Автокоманда

■ Општина Гази Баба, во соработка со организацијата на жени на Општината, ги спроведува активностите околу Проектот "Цветно уредување на тераси", чија основна цел е создавање на навика кај населението за негување и одржување на околината, како и нејзино разубавување со цветни култури. Прво се спроведе во населба Автокоманда од 1 април до 30 јуни 2006 година, при што беа одржани голем број на трибини и работилници, на кои граѓаните беа информирани за целта и идејата. На крајот на месец јуни, ќе се избере најубаво уредена тераса од страна на комисија за оценување и наградување, составена од претставници на Општината, организацијата на жените и професори од Земјоделскиот факултет. Се очекува следната година проектот за разубавување на терасите и дворовите да се спроведе на цела територија на општина Гази Баба.

Стратегија за културен развој на Гази Баба

■ Стратегијата се однесува на период од 4 години и има една визија, една генерална стратешка цел (свкупна и општа) и 5 посебни стратешки цели (културна политика и посебни оддели на културата). За секоја од овие цели е дадена листа на активности, како оптимални во овој момент за реализација на целите и индикатори за мерливост на резултатите.

Стратегијата поаѓа од претпоставка дека во општината Гази Баба, културата не е некаква додadena компонента, туку есенцијална компонента на социјалната регенерација, подобрување на квалитетот на живот на граѓаните, па дури и на економскиот развој.

ПОЧНА УСПЕШНОТО РЕАЛИЗИРАЊЕ НА НАЈВАЖНИТЕ ПЛАНОВИ

Почитувани сограѓани, еве по три месеци го испечативме вториот број од нашиот општински весник. Така беше предвидено и со годишниот план, гласилото да излегува квартално. Ме радува тоа, бидејќи досега во нашата Општина немало вакво нешто, но и затоа што навремено се исполни планот. Слично е и со другите планови кои ги направивме по темелното запознавање на состојбите во Гази Баба. Впрочем, измина една година откако ме избравте за Градоначалник на Општината. Веќе ја осознавме работата во Општината, кадровски се екипираме (иако не целосно, не поради наша вина бидејќи сме ограничени и скоро е невозможно да се вработат кадри), станавме поискусни, а со тоа и започнаа реализациите на плановите.

Почитувани, сепак не сакам да бидам погрешен сфатен, јас знам дека допрва треба да се реализираат многу битни за сите нас активности, но знам и дека веќе имам поефикасни тимови за спроведување на истите.

Можеби со секавањата ќе тргнам од поодма, но токуму потсетувањето на некои работи се причината за сигурноста која се повеќе ја имам. Оваа зима, за прв пат по долги години имавме успешно и навремено чистење на улиците од снег. Прв пат на нашите улици имавме новогодишно украсување, што беше вистински празник за очите и влеваше чувство дека сме Општина од главен град. Променивме повеќе од 1200 светилки. За оваа 2006 година, Буџетот за прв пат е донесен во декември во тековната за следната година (благодарение на разбирањето на Советниците), за прв пат тендерите за 2006 год. ги спроведовме во декември 2005 год. и тие завршија во мај оваа година. Само за споредба, имавме неизгласани Програми од претходниот Совет, тендери за 2005 год. кои беа објавени во јуни, а завршија во декември, што значи практично немавме или имавме мала можност за работа на терен долго време. Но сега по завршената постапка со тендери пред месец и половина, почнавме со реализација на Програмите за 2006 год., и тоа:

- правење на бехатон патеки, тротоари, скверови во н. Железара, н. Автокоманда, н. Ченто, н. Триангла, н. Маџари и н.Хиподром.
- нови линии за улично осветление во н. Железара, н. Автокоманда, н. Хиподром, с. Сингелик, с. Инциково, н.м. Гоце Делчев, н.м. Јурумлери и с. Трубарево и навремена промена на прегорените светилки
- асфалтирање на улици во с. Раштак, с. Булачани, дел од с. Црешчево, н. м. Стајковци, с. Сингелик, н. Ченто и с. Трубарево
- поставување на урбана опрема
- ја завршивме постапката со водоводните куќни приклучоци во населените места Гоце Делчев, Јурумлери, Колонија и Идризово.

Врз основа на тоа, голем број на граѓани склучија Договори со изведувачот и се отпочна со изведба на куќните приклучоци.

Во населба Дрма, се отпочна со изведба на секундарна водоводна мрежа, која треба да биде завршена за два месеци.

- уредување на зелени површини, кастрење на дрва
- чистење на депонии во населените места
- се донесоа голем број на Урбанистички планови

Знам дека не е доволно. Гази Баба 40 години била запоставувана и многу работи се неопходни за подобрување на состојбата, но сакам да Ви порачам драги сограѓани, дека ќе продолжам понатаму со реализација на годишната Програма и се надевам дека во следниот општински весник, ќе може да се пофалиме со нови успешно завршени програми и проекти. Инаку, реализацијата на Програмата е условена и со инвестициите во нашата Општина и приходите од данокот на имот и данок на промет.

Планиравме 70.000.000,00 ден. за уредување на градежно земјиште. Во првиот квартал остваривме само 2,9%, но до крај на вториот квартал ќе биде 50%. Тоа дава сигурност, дека во поголем дел ќе ја реализирам од Програмата.



Коце Трајановски
Градоначалник на општина Гази Баба

За жал, поради објективни причини (големи долгови), оваа година ќе останат нереализирани одреден број на Проекти, но во следниот период, ќе посветиме големо внимание за нивна реализација, меѓу кои ќе споменам неколку: секако на прво место, како најголем проблем кој треба да се реши е фекалната канализација од н.м. Стајковци кон с. Сингелик, н.м. Инциково до н.м. Дрма. Од сите фекални канализации во моментот, најпроблематична е фекалната канализација која почнува од с. Сингелик, поминува преку н.м. Инциково и завршува на автопатот Скопје - Куманово, кај н.м. Инциково. Ова е таканаречена "слепа канализација", градена е од "покривот" кон "темелот", односно од с. Сингелик кон р. Вардар, а не обратно. Оваа фекална канализација е правена за полититичка цел, односно за време на последните претседателски избори од страна на градот Скопје и ЈП "Водовод и канализација". Од с. Сингелик преку 300 семејства се приклучени на оваа канализација и при мали врнежи се излева во средина на улица во н.м. Инциково, со што создава еколошки, здравствени, епидемиолошки и други проблеми.

Ова претставува еколошка бомба за Скопје. За довршување на фекалната канализација од Инциково до реката Вардар (2км), потребни се околу 2 милиони евра.

Оваа фекална канализација, како главна мрежа е обврска на градот Скопје, додека изградбата на секундарната мрежа ќе биде обврска на општина Гази Баба и нејзините граѓани. Заедно со граѓаните на н.м. Инциково, имавме неколку среќи со г. Трифун Костовски и на истите добивме ветување дека работите за довршување на канализацијата, ќе започнат ова лето.

Додека се заврши кракот од фекалната канализација до реката Вардар, постојната канализација ќе ја одржуваат ЈП "Водовод и Канализација" и ЈП "Комунална хигиена" со нивните цистерни.

- Ние продолжуваме со урбанизацијата на општината и со легализација на нелегалните градини.

Заедно со г. Трифун Костовски потпишавме Протокол во вредност од 10 милиони денари за решавање на проблемите со водоснабдување на дел од с. Булачани, според кој градот Скопје и општината Гази Баба учествуваат со по 50% за овој Проект. Оваа година Општината во целост има планирано 2 милиони денари, а со Ребаланс планираме да издвоиме уште 3 милиони ден.

- Со градот Скопје исто така потпишавме Протокол за асфалтирање на улици во населените места Булачани, Стајковци, Сингелик и

Ченто. Од тој протокол завршено е асфалтирањето на патот во Булачани и во н.м. Стајковци, до новите гробишта. Останува да се продолжи со реализацијата на истиот.

Сакам да ви напоменам дека минатата година исто така со потпишување на протокол со градот Скопје беше асфалтирано половина од главната улица во с. Булачани во должина од 800 метри.

- Набргу ќе спроведеме избори во УЗ (урбани заедници) и МЗ (месни заедници), на кои ќе избере претседател и совет на УЗ и МЗ.

Со тоа, ќе се овозможи граѓаните на УЗ и МЗ на поефикасен и непосреден начин да ги искажуваат своите потреби и да одлучуваат во решавањето на проблемите во своето населено место.

- Покрај набројаното, тековните проблеми во Општината ќе се решаваат навремено и квалитетно.

- Сето ова зависи и од доброто реализирање на децентрализацијата, како процес кој е многу значаен за РМ. Со децентрализацијата, власта се приближува до граѓаните, односно голем број од надлежностите од централната власт се пренесуваат на локалната власт.

- Но, проблемите со кои се соочуваме во реализација на овие надлежности, јасно говорат дека Владата недоволно го помага процесот на децентрализација, пред сè на финансиски план. Еве неколку очигледни примери:

Оваа година и понатаму останува општина Гази Баба да добива само 0,6% од вкупните средства кои се издвојуваат од ДДВ, а се наметнети за локалните самоуправи.

Во тековната година од Фондот за патишта, предвидените 17,2 милиони денари се намалени на 10, 2 милиони денари или намалување за околу 40%.

Од министерството за транспорт и врски во 2006 година, ниту една од опозиционите скопски општини не доби ниту денар. Добија само општините Карпош, Чаир, Шуте Оризари и Студеничани, односно општините чии градоначалници се од партиите на власт.

Средствата за греење на училиштата кои ги намалија за 40% во однос на претходната година, премиерот вети дека со ребалансот во април ќе ни ги врати, но тоа не се случи и многу училишта во следниот период ќе останат со блокирани сметки.

За огромните долгови, кои ги направија претходните градоначалници, Владата не ни помогна како што вети. Минатата година, општина Гази Баба врати 40 милиони денари, исто толку треба да врати и оваа година. Ова многу ќе влијае на нашето работење, односно на подобрување на условите на живеење.

Ова јасно зборува дека Владата, децентрализацијата ја става во функција на политиката, не водејќи сметка дека негативните ефекти ги чувствуваат сите граѓани во општината.

Но за среќа, парламентарните избори ќе завршат на 5 јули. Останува вербата дека новата Влада, односно новиот кадровски состав ќе има поголемо разбирање за локалната самоуправа, односно за локалните проблеми на граѓаните. Со тоа, очекувам дека ќе започне вистинска и праведна децентрализација. Од тоа најголема корист ќе имаат сите граѓани, а не само во некои општини, во кои Градоначалниците се избрани од власта.

Почитувани сограѓани, приближуваат годишните одмори, Ви посакувам убаво поминати денови во нив. За нас пак, ве уверувам дека поголемиот дел од одморите ќе поминат во напорна работа, со што ќе успееме да ги подобриме условите за живеење во нашата Општина. Со тоа нашата Општина ќе ја направиме посакуваното место за живеење.

Андоновски - раководи со Секторот за финансии - голем дел од досегашниот работен ангажман го трошел на пресметки, а потоа и начини како да се вратат наследените финансиски долгови. Со Градоначалникот успеваат да ги надминат тие проблеми, сега мака мачат со прилив на средства кои државната власт мора да ги префрли на Општината.

Каква е финансиската состојба на Општината. Уште на почетокот на мандатот беше укажано дека наследивте долгови, дали сеуште ви тежат?

Општината беше оптеретена со големи долгови. Овие долгови кон фирми - заради извршени работи во претходниот мандат кон ЈП за потрошена вода и електрична енергија, како и за улично осветление на територијата на Општината до крајот на 2004 и заклучно со месец март 2005 год. изнесуваа неверојатни 70.000.000 ден. Соочени со овој проблем, уште на почетокот Градоначалникот на Општината утврди динамика на враќање на овие долгови со непосредни контакти и договори со фирмите и Јавни претпријатија, како не би влијаело на извршувањето на секојдневните обврски. Со рационалното и домакинско користење на средствата, како и со елиминирање на жариштата на трошењата

ИВАН АНДОНОВСКИ – РАКОВОДИТЕЛ НА СЕКТОРОТ ЗА ФИНАНСИИ И БУЏЕТ, ЛОКАЛЕН ЕКОНОМСКИ РАЗВОЈ, ЈАВНИ НАБАВКИ И РАЗВОЈ НА ИНФОРМАЦИСКИОТ СИСТЕМ

Владата не ни ги префрла законски доделените средства



Минатиот буџет на Општината беше донесен од страна на претходното раководство, но неможеше во целост да се реализира, што предизвика застој во спроведувањето во секојдневните обврски и активности на Општината. Што беше причина за тоа?

Буџетот на Општината за 2005, беше донесен во законскиот рок, меѓутоа Програмите, како составен дел на Буџетот и смерници за начинот и намените за користење на планираните средства, не беа донесени со Буџетот, што придонесе за застој во спроведување на одделни активности. Мислам дека тоа било намерно направено за да новодојдениот Градоначалник не може веднаш да почне со реализација на своите проекти.

Покрај ова, на поинтензивните активности во решавање на поедини проблеми во Општината, влијание имаа и долгите рокови, согласно Законот за Јавни набавки за резлизација на објавените тендери за извршување на активностите, согласно потребите на Општината.

Ова значи дека долгите рокови, придонесоа изборот за најповолни понудувачи за одделни работи на подрачјето на Општината да се изврши при крајот на 2005 год., со што беа ограничени можностите за поголеми активности. Градоначалникот беше трпелив, иако навидум се доцнесе со активности, но со цел се да биде законски и транспарентно.

Се полни ли општинската каса со новите начини на финансирање?

-Според новиот Закон за локална самоуправа, општините се финансираат од сопствени извори на приходи и други извори на финансирање. Приходите на Буџетот на општина Гази Баба за 2006 год. се состојат од даночни приходи, неданочни приходи (такси), како и трансфери и донации. Од овие приходи, во вкупните приходи во висина од 178.317.000 ден, највисоко учество имаат даночните приходи кои се планирани во износ од 149.000.000 ден., таксите со 2.159.000 ден., а трансферите и донациите во висина од 27. 162.000 ден. Во Буџетот се планирани и наменски дотации во висина од 25.212.000 ден., кои служат за финансирање на Основните училишта и Детските градинки, на подрачјето на општина Гази Баба.

Колку парите, кои следуваат од државниот буџет наменети за општините, се доволни за задоволување на одредени финансиски потреби?

- Не сакам веднаш да се жалам ама и од самите цифри кои ги споменав се гледа дека средствата кои се остваруваат од трансфери и донации, како и за финансирање на наменските дотации кои се трансферираат од Републичкиот Буџет, се недоволни да ги задоволат дури и најнеопходните потреби на Општината. Дотациите од ДДВ се минимални во зависност од можностите што

Општината може да ги реализира од овој вид на приход, доколку се остваруваат за Општината во целост. Исто така, средствата што се планираат за финансирање на Програмата за локалните патишта, се минимални и изнесуваат 17.200.000 ден. Овие планирани средства, со Одлука на Владата на РМ се намалени на 10.000.000 ден. што не овозможува да се реализираат сите програмски активности за реконструкција и изградба на локални патишта и улици на подрачјето на општината Гази Баба. Да не зборуваме пак, дека до денес од овие средства предвидени од Републичкиот Буџет, не е префрлен ниту денар. Недостиг на средства во текот на оваа година ќе имаме и кај наменските дотации, кои служат за финансирање на Основните училишта и Детските градинки за оперативно - материјални трошоци и трошоци за греење на овие Установи. Ќе биде проблем доколку не се покријат сите обврски по основ на греење и други трошоци за кои не се обезбедени средства од Министерствата, поради тоа што во Буџетот на Општината не се предвидени средства за тие намени и не постојат извори на приходи за тие намени.

Но, се надевам дека по изборите на централно ниво, ќе дојде некоја нова власт која ќе има поголем слух за реализирање барем на законските обврски кон општините. Инаку...

Кој е начинот на донесување на Буџетот на Општи-

ната и како тој се извршува?

- Градоначалникот по опсежни подготовки го предлага буџетот на Општината, кој потоа се донесува на седница на Советот. Претходно се одржуваат јавни расправи и предлози од Месните заедници и корисниците на средствата на Буџетот.

Извршување на Буџетот се врши согласно и во рамките на планираните и остварените приходи, како и утврдените Програми за финансирање на одделни дејности и потреби на Општината. Прибирањето на приходите се врши согласно Закон. На ниво на Град Скопје е формирана Управа за Јавни приходи за Градот Скопје и Општините во Градот, која ги прибира приходите и истите се распоредуваат по Општини, каде што им припаѓаат согласно Законот.

Трошењето на средствата на Буџетот се следи согласно месечни и тромесечни Извештаи за остварување на приходите и извршување на расходите. Ваков Извештај за овој период, односно јануари - март, Советот на Општината го прифати со констатација дека расходите на Буџетот во овој период се трошат рационално и домакински, во рамките на планираните и расположивите средства. Вкупните приходи во првите три месеци од годината се остварени со индекс од 28,4%, или повеќе за 3,4% од планираните за овој период, а расходите се извршуваат со само 13,0%.



предизвикани од високите сметки за вода и електрична енергија (со нова водоводна инсталација во Општината и откивањата на диво приклучени корисници на струја на броилото на општината Гази Баба), во претходниот период и покрај обврските кои беа наследени, успешно се извршуваа сите активности за нормално функционирање на Општината. Денес, може да се констатира дека долгот према фирмите е намален за околу 26.000.000,00 ден, а кон Јавните претпријатија, Општината ги има расчистено сите обврски за вода и електрична енергија. Остана да се разреши долгот за улично осветление од претходниот период со Електродистрибуција, со оглед на тоа дека редовно се плаќаат месечните сметки за оваа намена. Инаку, општината Гази Баба во овој период редовно ги подмирува сите обврски што настануваат, што значи дека нови долгови нема.



Експертите елаборираа за свлечиштето во Раштак

По неколкунеделно испитување, Градежниот институт Македонија, предложи мерки за санирање на лизгањето на земјиштето, кое однесе дел од коловозната лента на патот Булачани-Раштак. Проектот за санација на свлечиштето, чија проектантска вредност изнесува 2,5 милиони денари, предвидува изработка на дренажа долга 110 метри и потпорен сид според стандардите за ваков вид на работа. Општината го препрати елаборатот до Дирекцијата за заштита и спасување. Преку Дирекцијата, Општината ќе побара финансиска помош од Владата на Република Македонија за реализација и изведување на потребните активности за санација.



Имено, кон крајот на март месец обилните дождови кои ја зафатија скопската околина, предизвикаа лизгање на земјиштето на патот помеѓу селата Булачани и Раштак, при што отклизната беше делница од сообраќајницата во должина од 30 метри. Општина Гази Баба веднаш интервенираше и организираше соодветна механизација за санирање на свлечиштето, се тампонираше улицата, а поставена беше и вертикална сообраќајна сигнализација. Но, поради стравување дека лизгањето на земјиштето може да се повтори во поголеми размери, побара од надлежните институции да извршат соодветни испитувања на тој потег.

Не се согласуваат сите со Проектот за скопската обиколница

Во Стајковци се одржа средба со граѓаните од населените места, засегнати од изградбата на скопската обиколница, која следеше по јавниот увид на Студијата за проценка на влијанието врз животната средина на поместената делница од обиколницата, во просториите на општината. Граѓаните немаа забелешки на студијата, во која се прикажани резултатите од испитувањата за влијанието на трасата врз животната средина, како и заштитните мерки кои треба да се превземат. Но, тие изразија голем револт, затоа што обиколницата не се поместува за 200 метри од куќите. Побараа увид на куќите пред да продолжи изградбата, затоа што при градењето може да дојде до оштетување на објектите што се оддалечени 30 метри од обиколницата. Според Проектот, обиколницата ќе биде оддалечена 30 метри од куќите, а во тој меѓупростор ќе биде поставен земјен насип, кој ќе биде раззеленет. Онаму каде ваков насип не може да биде изведен, ќе се постават заштитни сидови. Граѓаните упатија благодарност до општината и градоначалникот Трајановски, за неговото активно залагање околу овој проблем.



Асфалтирање на најнеопходните места

Општинското раководство го надополни досегашниот план со нов во кој се предвидува дополнително подобрување на сообраќајната инфраструктура на Гази Баба. На терен со конкретна реализација ќе се настапи деновиве и планот ќе се спроведува во неколку етапи.

Предност во првата етапа ќе се даде на асфалтирање на улици во н. Ченто, во делот на МЗ "Јане Сандански", Санација на ул. Фуштанска и крак на ул. Јужноморавски бригада во н. Ченто, како и санација на патот во н.м. Стајковци и во делот каде има лизгање на патот во н.м. Раштак. Истовремено со



ова, механизацијата ќе се активира за секој посериозен проблем кој евентуално ќе се појави на општинските улици. Од друга страна, во склоп на овие активности ќе се гради и игралиште во н.м. Смилковци, кое ќе биде оградено и осветлено.

Воедно, секојдневно се прибираат податоци од теренот, за да се испланира втората етапа на реконструкција на сообраќајниците.

Донесен ДУП на Керамидница

На седница на Советот се донесени Деталните урбанистички планови за локалитет Керамидница, урбан блок 2 и урбан блок 3.

На просторот на урбан блок 2 на површина од 27,69 ха се организира како главна функција колективно домување со пропратни функции (основно образование, примарна здравствена заштита, институции за деца од предучилишна дејност, спортско рекреативни дејности и др.).

Во склоп на урбаниот блок 2, планирана е и содржина на комерцијални дејности и парковско зеленило, како и планирана примарна и секундарна улична мрежа, со инфраструктурни мрежи.

На просторот на урбан блок 3 на површина од 24,95 ха се организира како главна функција наменета за индустриска зона со заштитно зеленило и планирана примарна и секундарна улична мрежа, со инфраструктурни мрежи.

Се бараат решенија за проблемите со водоводот

Градоначалникот Трајановски и првиот човек на Ј.П. "Водовод и канализација", Миле Јанакиески одржаа средба со граѓаните од населбите Автокоманда, Керамидница и Железара. "Проблемите со водоснабдувањето и услугите на јавното претпријатие" беше насловот на трибината на која присуствуваа голем број на граѓани. Тие ги истакнаа проблемите со водоводот, како што се слабиот притисок на вода во летниот период, проблеми со доводните цевки и дивото приклучување. Целта на оваа средба беше да се посочат главните потешкотии при водоснабдувањето, но и да се воспостават контакти со надлежното јавно претпријатие, за решавање на посериозните дефекти. Дел од укажаните проблеми постепено се отстрануваат. Вакви трибини беа најавени и за останатите населени места во општина Гази Баба, како дел од активностите за обезбедување на покралитетно снабдување со вода.

РК Металург да остане наша гордост

Поттикнати од големиот успех на РК Металург, кој оваа година постигна максимум резултати бидејќи ги освои сите титули кои можеа да се освојат во рамките на својата држава, општина Гази Баба одлучи да ја побара спортската сала во Автокоманда од Владата на Р.М. под своја надлежност, со цел да ја оспособи за меѓународни натпревари. На тој начин ќе се избегне ракометната гордост од нашата Општина да не мора меѓународните натпревари да ги игра во друг дел од Скопје. Градоначалникот е подготвен да изнајде начини и финансиски можности, како да им излезе во пресрет на граѓаните од нашата Општина, кои им даваа безрезервна поддршка на ракометарите на сите нивни настапи.

Театар „Чекори„ го прослави 30-годишниот јубилеј

Во месец јуни, театар "Чекори", кој своите активности ги изведува во Домот на Културата "Димитар Влахов" во н. Автокоманда, го прослави својот јубилеј 30 години од постоење, кое се поклопува и со прославата на 30 - годишнината од постоењето на општина Гази Баба. За оваа цел, театарот "Чекори" ја подготви и премиерно ја изведе претставата "Од онаа страна на костените" од Жан Мишел Риб, во режија на Боре Ангеловски, кој исто така го прослави и својот јубилеј 40 години од уметничкото делување.



Започна поставувањето на куќните приклучоци

Во н.м. Гоце Делчев, започна поставувањето на индивидуални куќни приклучоци кон секундарната водоводна мрежа, кое следи по успешното завршување на проектот "Подобрување на водоснабдувањето на населени места во околината на Скопје - ГРАНТ АИДС", финансиран од јапонската влада.

Изградба на водовод и канализација

Најгорливите проблеми на руралниот дел од општината, кој со години не биле воопшто решавани, се фекалната канализација и водоводната мрежа, кои градоначалникот Трајановски почнува реално да ги решава. Па така, Општината Гази Баба со градот Скопје потпиша протокол во висина од 10 милиони денари за решавање на проблемите со водоснабдувањето на дел од с. Булачани,

според кој градот Скопје и Општината Гази Баба учествуваат со по 50% за овој Проект, со што ќе започне и негова реализација.

Исто така обезбедени се средства и за изградба на дел од фекална канализација во с. Трубарево во должина од 100 м. Се отпочна со изградба на водовод во н.м. Дрма, кој треба да биде завршен за период од два месеца.

Гази Баба со сопствено комунално претпријатие!?

Советниците на општината донесоа одлука за поведување на Иницијатива за основање на Јавно комунално претпријатие на општина Гази Баба. Целта е тоа претпријатие да врши комунални дејности во руралните делови на подрачјето на Општината, со што ќе се подобрат наведените услуги кон граѓаните. Во тек е изготвување на Елаборат и финансиска конструкција за основање на Јавното комунално претпријатие на Општината, со што би се добила појасна слика за оправданоста за формирање на вакво претпријатие.

Меѓународно поврзување на општината

Гази Баба пристапи како оснивач на интеррегионалната Асоцијација "ЕУРОРЕГИОН". Со тоа ќе се промовира развој на погранична и прекугранична соработка на територијалните единици, заедници на владите на Република Македонија, Република Бугарија и Република Србија и Црна Гора; вклучување во проекти наменети за зајакнување на локалната демократија и прекугранична соработка, како и покренување на заеднички иницијативи и активности.

Во изготвувањето на проектите ќе бидат вклучени претставници од општината, советот на општината, државната власт, невладините организации кои вршат истражувања, Универзитетот, медиумите, јавните служби, стопански комори и други организации.

Утврдена висината на комуналните такси

Советот ја утврди висината на комуналните такси во општина Гази Баба, во рамките утврдени со Закон за комунални такси.

Висината на комуналните такси за одделни тарифни броеви утврдени со Тарифата за комунални такси од член 20м од Законот за комунални такси, изнесува:

Тарифен број 3

За користење на просторот пред деловни простории за вршење на дејност од м2 дневно 10,00 ден.

Тарифен број 4

За истакнување на реклами, објави и огласи на јавни места, и тоа:

до 7 дена	600,00 ден
до 30 дена	1.000,00 ден
до една година	1.200,00 ден

Тарифен број 6

За поставување на витрини за изложување на стоки надвор од Деловните простории, годишно и тоа:

за физички лица кои вршат дејност	1.000,00 ден
-----------------------------------	--------------

за правните лица од областа на производството, промет	
---	--

и услуги	2.000,00 ден
----------	--------------

Тарифен број 7

- За користењето на плоштадите и друг простор, со цел за изложување на предмети, приредување изложби и забавни приредби за вршење дејност, заземената површина од м2 дневно 5,00 ден

Тарифен број 8

За користење на просторот за паркирање на моторни возила: паркирање на патнички возила на јавни паркиралишта

дневно	22,00 ден
по саат	15,00 ден

паркирање на товарни моторни возила и автобуси

дневно	75,00 ден
--------	-----------

паркирање на приколки

дневно	35,00 ден
--------	-----------

Тарифен број 10

За користење и одржување на јавно осветлување, се плаќа комунална такса во висина на противвредност од 15 КВЧ по цена за јавно осветлување за секое броило за мерење на електрична енергија.

Членови на Советот на општина Гази Баба

Кире Бузлиев	(ЛП)
претседател на Советот	
Ратко Илиевски	(ВМРО-ДПМНЕ)
Борис Јосифовски	(ВМРО-ДПМНЕ)
Марјан Крстевски	(ВМРО-ДПМНЕ)
Елизабета Спасовска	(ВМРО-ДПМНЕ)
Тони Трајковски	(ВМРО-ДПМНЕ)
Вукашин Стојанов	(ЛП)
Аница Пупиноска	(СПМ)
Дејан Наумовски	(ДС)
Благојче Трпковски	(независен)
Слободан Лаковски	(ТМРО)
Ељфет Исмаили	(ДПА)
Хајредин Сулис	(ПДП)
Хамзи Исени	(НДП)
Живко Зафировски	(ВМРО-НП)
Зоран Јовевски	(ВМРО-НП)
Соња Каранџулоска	(независен)
Зоран Коцевски	(ВМРО-НП)
Кирил Псалтиров	(ВМРО-МАК)
Јасминка Георгиева	(СДСМ)
Радмила Кирковска	(СДСМ)
Горанчо Паунов	(СДСМ)
Миодраг Станојевиќ	(СДСМ)
Орде Стефков	(СДСМ)
Зоран Стојанов	(ЛДП)
Ерхан Али	(ДУИ)
Џемаил Хамити	(ДУИ)



ЕЛИЗАБЕТА СПАСОВСКА, ЧЛЕН НА СОВЕТОТ НА ОПШТИНА ГАЗИ БАБА

Успешно работиме и покрај сопките

Елизабета Спасовска членува во општинскиот совет од редовите на ВМРО ДПМНЕ. Добива многу барања од граѓаните и вели ги преточува во иницијативи. Задоволна е од досегашното работење и на Советот и на Градоначалникот. Ветува повеќе конкретна работа на теренот.

Работи ли Советот на општина Гази Баба под полна пареа? Некои укажуваат дека не се работи доволно.

Не се согласувам дека Советот на општината Гази Баба не си ги извршува задачите. Досега сите материјали што биле ставени на дневен ред поминале успешно, со исклучок на една точка. А, да знаете имаше многу неопходни регулативи кои требало уште во минатиот состав на Советот да бидат донесени, но ние сега трошеме скапоцено време за нив. Освен тоа, многу конкретни иницијативи ги спроведовме во дело, делумно и заедно со Градоначалникот.

Останаа ли уште такви заостанати регулативи? Влијае ли тоа на вашата ефикасност.

Има уште нешто да се доработи, но не треба да се сфати дека со работење на тие предмети, ние го запоставуваме тековното функционирање, напротив. Но, имаме и непотребни застои во работењето, предизвикани од неодговорно политиканство на одредени советници. Пример, е предлогот за формирање на Јавно комунално претпријатие, кој на 13 -тата седница не беше прифатен. Опструкција на оваа точка направија Советниците на ВМРО - НП и на СДСМ, кои ја напуштија седницата. На продолжението на седницата, овој материјал помина како Предлог Иницијатива за формирање на Јавно комунално претпријатие. Дотогаш време и пари губевме, а неопходната реализација на оваа добра идеја стоеше во место. Многу енергија се троши и на често неаргументирани напади кон Градоначалникот. Истите по малку несовесни советници скоро на секоја седница ни губат многу време поради обидите да се смени претседателот на Советот. Но, се надевам дека и опозиционите советници ќе сфатат дека пред се, работата ни е да направи-



ме поубава и почиста општина.

Можеби поради ова дел, од граѓаните сметаат дека Советниците се борат повеќе за свои интереси, а помалку за нивните потреби?

Не се сложувам дека е така. Ваквите напади се инструментализирани од кујните на СДСМ иако и самите нивни советници се присутни и гледаат дека злоупотреби нема. Ние од мнозинството не ги посакуваме, а и Градоначалникот не ги дозволува.

Со какви барања вообичаено се обраќаат граѓаните до вас?

Едно од приоритетните барања беше да се реши проблемот со уличното осветлување. Овој проблем во голем дел веќе е решен. Другите барања се однесуваат на инфраструктурата, меѓу кои улици и тротоари се нивни големи проблеми. Граѓаните имаат потреба Советот на општината побрзо да ги донесува Урбанистичките планови, со цел да се легализираат дивоградбите. Всушност, граѓаните бараат работи кои им се многу неопходни за нормално живеење. И со право, бидејќи Гази Баба до мина-

тата година била заборавена од сите институции кои биле задолжени да и помагаат.

Вие живеете во една од 15-те рурални населби во Општината. Кои се основните проблеми кои на ова подрачје треба да бидат решени?

Главни проблеми кои треба да се решат е фекалната и водоводната мрежа. Водоводна мрежа се уште нема во Раштак, Булачани, Страчинци, Дрма. Додека пак, фекалната мрежа е болно прашање во сите населени места од руралниот дел. Дури и во урбаниот дел на Гази Баба се јавуваат проблеми со фекалиите. Но, граѓаните знаат дека за вакви големи инвестиции Општината не може сама да им помогне, па очекуваат Владата и други домашни и странски институции да се вклучат во решавањето на овие проблеми. За среќа Градоначалникот веќе реализира и тука дел од работите.

Кои се приоритетните проблеми кои ќе инсистирате да бидат решени во урбаните населби?

Урбаните средини имаат "поблаги" проблеми за решавање. Во дел од овие населби има недостаток на зелени пазари, одреден дел од улиците треба да се асфалтираат или да добијат тротоари, да се прошират одредени сообраќајници, да се направат зелени појаси, детски игралишта и паркинзи. Чистотата да биде на повисоко ниво...

Набројавте многу работи за одработување, значи ли тоа дека недоволно досега се делувало?

Напротив. Ако се земе во предвид огромниот долг со кој се соочи градоначалникот кога ја превзема функцијата и тоа што успеа да врати повеќе од половина од него, навистина се за поздрав сите активности што тој ги спроведе. Би го издвоила целосното завршување на проектот за водоводот во Јурумлери, Колонија, Идризово и Скопско Поле. А овој проект, градоначалникот го обезбеди уште додека беше со пратенички мандат. Потоа целосното решавање со проблемот на уличното осветлување, асфалтирани се и тампонирани голем број на главни и споредни улици, исчистени се сите диви депонии и поставени се нови тротоари. Одржувањето на училиштата и градинките се во надлежност на општината, а надлежните министерства не префрлија доволно средства за греење, па и овде градоначалникот ја покажа својата умешност со тоа што ниту едно училиште или градинка немаа проблеми со греење.



ПРОФ. ДР. БЛАЖО ДИМИТРОВ – ПРОФЕСОР НА ШУМАРСКИ ФАКУЛТЕТ

Не ја напуштам општината иако имам можности

Професоре, Вие голем дел од денот работејки поминувате во Општина Гази Баба. Ви се допаѓа ли?

Многу. Всушност поради тоа јас и живеам во оваа општина од 1964. Со оглед на тоа што скоро 2/3 од својот живот сум го минал во оваа Општина, истата ја доживувам како да сум отсекогаш овде. Да бидам искрен, сум можел да живеам и на други места, но не сум се одлучил за тоа. Општината е добра во поглед на функционална, односно сообраќајна поврзаност со централното градско подрачје. И треба само уште малку дотерување.

На што мислите? На еколошко поле треба дотерување?

- На еколошки план, состојбата на општината не е можно конкретно да се оценува без некои егзактни и релевантни податоци. При тоа, треба да се истакне дека еколошката состојба, зависи од бројни фактори на локално и на регионално ниво. Со оглед на тоа што на подрачјето се лоцирани голем број индустриски капацитети, како и тоа што Општината е влезна порта на сообраќајниот



коридор исток - запад, но и на сообраќајот југ - север, нормално дека таа е изложена на енормно загадување. Сепак, парк шумата Гази Баба и парковите, впиваат голем дел од загадениот воздух.

Дали парк шумата ја користите за време на Вашите предавања на студентите?

Секако дека Шумарскиот факултет уште со подигањето на истата бил инволвиран, како со стручна, така и со практична работа со студентите. И денес студентите има што да видат и да научат таму. Таа е повод и за стручна соработка помеѓу Шумарскиот факултет и Општината. Добро е што Гра-

доначалникот има слух за тоа.

Дали новото раководство има слух и за другите проблеми кои ги тиштат граѓаните?

Секако, со доаѓањето на новото раководство се чувствува значително подобрување на условите за живот. Меѓутоа, со оглед на тоа дека голем број проблеми, поради објективни и други причини, со години назазад не се решавани или несоодветно се решавани, не може реално да се очекува за овој изминат период од 1 - 1,5 години од мандатот на новото раководство да се разрешат. Очекувам во иднина почетната добра работа да продолжи.

АЛЕКСАНДАР ВАСОВСКИ – ФУДБАЛЕР

Општината треба да истрае во добро започнатата работа

Нашиот сограѓанин Васовски постигна многу во фудбалот. Настапува во Бундес лигата и тоа не некоја споредна улога. Сето тоа го постигнал со многу работа и тоа почнувајќи од терените во Железара

Постигнавте многу во фудбалот, а почетоките Ви се во Железара. Беше ли тоа позитивно по вас?

Да. Железара е прекрасна населба, каде што близината на фудбалското игралиште до мојот дом, ме поттикна да започнам со тренирање на фудбал. Моите почетоци беа во ФК Металург. Уште од тогаш моја најголема желба беше да станам професионален фудбалер. Тие мигови од детството ми беа прекрасни. Затоа и сега живеам во општината.

Која беше следната станица на успех?

Иако имав понуди и од други екипи, воопшто не размислував и преминав во ФК Вардар. Со овој тим успеав да освојам две шам-

пионски титули. Времето поминато во ФК Вардар го ценам како доста успешно за мојата кариера. Во тој период заиграв и за Македонската репрезентација.

Зашто се одлучивте својата кариера да ја продолжите токму во Ајнтрахт од Франкфурт?

Мислам дека направив одличен избор, бидејќи со клубот истата година се вративме во првата лига на Германија. Импресиите и чувството да се игра во Бундес лигата е како сонуван и

исполнет сон, знаејќи дека таа е една од најјаките лиги во светот на фудбалот.

Таму имате прилика да го видите и градското уредување. Правејќи споредба со општините во Германија и нивното уредување, според Вас на што треба да обрне внимание општина Гази Баба?

Општините во Германија се многу уредени и многу внимание се обрнува на екологијата. Таму постои ред и хиерархија која сите ја почитуваат. Мислам дека кај нас тоа не е така. Треба да се работи плански и умно, да се обрне внимание на екологијата, која е болна точка во нашата Општина, но и во цела Македонија. Сепак, мислам дека во нашата Општина за многу краток период е направено доста на тој план. Треба само да се продолжи и да се истрае при реализацијата на сите Проекти кои се започнати или кои се предвидуваат во иднина. Реалната економска состојба е лоша и се јавуваат разни девијации кај младите. Треба младите да се насочуваат кон спортот, со изградба на спортски терени. Едноставно, градоначалникот е на потег.



КОМЕНТАРИ

Почитувани,

Општина Гази Баба е отворена за комуникација со сите граѓани и организации. Токму затоа Ве информираме дека и Вие со Ваши прашања и потреби, кои се во доменот на работата на општината, може да учествувате во креирањето на оваа страница. Надлежните служби ќе одговорат на прашањата или ќе ве упатат на вистинската адреса за проблемите кои сакате да ги решите. Но, воедно истакнуваме дека нема да објавуваме политикански коментари кои немаат искрени граѓански намери. Вашите писма може да ги доставите директно во просториите на општината, на интернет страницата www.gazibaba.gov.mk или на следната адреса:

Весник на општина Гази Баба, Бул. Александар Македонски бб. Скопје

Со почит, редакција на весникот

Ние граѓаните од МЗ "Питу Гули" н. Инџиково, бараме да се изврши крпење на дупки на ул. Маџари бр. 2, 4 и 10. Молиме реакцијата да биде брза.

- Надлежните служби во Општината превзедаа активности по ова барање од граѓаните и извршија крпење на постојните дупки. Состојбата и понатаму ќе се следи.

Зошто сме заборавени од Општината. Бараме на ул. "Благоја Стефковски", кракот која води кон МЗТ, да ни се изгради пешачка патека.

- Пред воопшто да има Барање, Општината го подготви планот и потоа на овој потег е направена пешачка патека во должина од 138 м и ширина од 1,5 м од бехатон плочки.

3. Градоначалнику, ние од Основното училиште "Н. Н. Борче", бараме уредување на влезот на Училиштето.

- Општината Гази Баба направи две пристапни патеки од бехатон плочки, и тоа: кон влезот на Училиштето во должина од 45 м и ширина од 2,5 м и кон спортските терени, во должина од 15 м и ширина од 1,4 м.

4. Поздрав до Градоначалникот со една молба: тревата во н. Автокоманда е за косење. И немојте само еднаш да ја искосите и толку.

Н. Давидовски

- За овој проблем е задолжено ЈП Паркови и зеленило. Од таму во соработка со стручните служби на Општината, ја искосија тревата околу зградите во н. Автокоманда. Ќе направиме се, оваа активност да се повторува.

Поддршка на Градоначалникот испраќам поради неговото залагање. Точно е тоа што го констатира во првиот наш весник, дека Гази Баба била игнорирана општина од сите и тоа долги години. Коце, издржи во борбата нашиот регион да го добие заслуженото

Славе Николовски

Благодариме на поддршката и ветуваме дека максимално ќе работиме.

Повеќе очекувавме од новото раководство. Ветувањата не ви ги забораваме и чекаме да ги исполните. Доаѓавте во н. Железара и многу работи ви укажавме, додуша некои спроведовте, но треба уште. Не се вадете дека нема пари.

А. и З. Марковски

Се работи максимум. Но, Ве молиме не заборавајте дека мораме да постигнуваме и во другите делови на Општината. Ни треба време за се, а и иако ќе Ве разочараме, сепак навистина недостигот на средства не ограничува. Дел од најважните ваши укажувања ги реализиравме, нема да бидат заборавени другите.

Барањата од граѓаните најповеќе се однесуваат на поставување на "легнати полицијаци" на улиците каде што

брзо се вози, за поставување на нова улична мрежа за осветлување, изградба на патеки, крпење на дупки на улиците, косење на тревата, асфалтирање на патиштаи др.

- Надлежните служби од Општината, сите Барања од граѓаните ги разгледува и бележи и ги пренесува на Градоначалникот. Во зависност од можностите на одредени барања, веднаш се реагира. За оние Барања за кои е потребно подолг период за реализација, се вршат подготовки и во најскоро време, доколку се исполнети сите предуслови, истите ќе се реализираат.

Почитуван градоначалнику! Многу малку општината инвестира во културата. Треба нешто да им понудите на младите рационално да го користат своето слободно време.

Димитар Бошњакоски.

Што станува со културниот развој на општината? Колку кај граѓаните на општината постои потреба да се актуелизира културниот живот на општината? Што им е потребно на граѓаните за да ја почувствуваат општината како место за културно живеење? Со кои проблеми се соочува општината и граѓаните при остварување на оваа цел? Дали граѓаните преферираат да посетуваат културни настани во центарот на градот или во општината? Кои културни настани се случиле или се случуваат во општината и нејзините месни заедници?

Радмила Живановиќ

- Општината изготви "Стратегија за локален културен развој на општина Гази Баба", која треба да послужи како показател на културната состојба во општината, со анализа на актуелните и општите проблеми на културниот живот во Општината, како и изнаоѓање на можни решенија

Почитуван Г-дин Трајановски, би сакала да Ве прашам кој е надлежен и дали воопшто постои план да се реконструираат парковите површини долж улицата "Благоја Стефковски". Имено, верувам како што е познато по изведувањето на градежните работи за поставување на цевководи за парно греење, парковите површини се претворија само во купишта земја и еве веќе една година потоа, не се санираат. Со надеж дека ќе добијам одговор на ова прашање, а уште повеќе би била позадоволна ако во меѓувреме и се стори нешто за решавање на овој наш реален проблем, однапред Ви благодарам

Биљана Милевска

- Надлежен за реконструкцијата на парковите површини по изведените работи е изведувачот "Енергетика", кои треба да ги вратат парковите во првобитна состојба. Постојат рокови за колку време по извршените работи треба тоа да го направат. Доколку "Енергетика" не ги врати парковите во состојба во кои биле пред ископите, надлежните служби во општината Гази Баба ќе интервенираат истото да се направи.



Просторот на кој се протега општината, со своите географски и стратешки обележја, се среќава низ речиси сите епохи.

Отривањето на археолошкото наоѓалиште "Тумба Маџари" од младото камено време (неолит, 3000 - 4000 п.н.е.), укажува на фактот де-



ка на овие простори се живеело и се творело од самиот почеток на човештвото. Овој археолошки локалитет е еден од најстарите во Македонија и Балканот и се наоѓа на просторот помеѓу сегашните населби Маџари 2 и Ченто, непосредно до фудбалското игралиште.

Од наодите откриени на овој локалитет се издвојува керамички модел на кука оформен во вид на фигура на жена (Големата Мајка Божица), кои во современото живеење на Општина Гази Баба стануваат дел од идентитетот и симболите на општината.

Подоцна низ вековите, територијата на кој се протега денешната општината била препознат-

лива и како место кое изобилува со верски објекти и богати извори на вода.

На почетокот на 20 век општината била еден од 18-те реони на Старо Скопје.

Од современата историја на општината може да го одбележиме повторното нејзино формирање во ноември 1976 година, со што станува конститутивна организациона единица на градот Скопје.

Со осамостојувањето на Република Македонија општина Гази Баба станува дел од главниот град на Републиката и негова комуникациска и сообраќајна порта.




Предмети откриени на локалитетот „Тумба“ Маџари



Демографска структура на Општина Гази Баба

Македонци	73%	Турци	0,8%
Албанци	17%	Власи	0,3%
Срби	2,9%	Останати	1,3%
Роми	2,9%		



Контакти со општина Гази Баба

Адреса:

Бул. "Александар Македонски" бб, Скопје

Телефони:

Градоначалник 02/ 3 22 66 55

Претседател на Совет 02/ 3 22 56 55

Сектор за поддршка на Градоначалникот и Советот на општината 02/ 3 22 59 32

Сектор за финансии и буџет, локален економски развој, јавни набавки и развој на информациски систем 02/ 3 22 56 55

Сектор за урбанизам, просторно планирање и заштита на животната средина, комунални дејности и уредување на градежно земјиште 02/ 3 23 95 34

Сектор за инспекциски работи - инспекторат 02/ 3 22 28 76

Факс 02/ 3 23 89 66

e-mail contact@gazibaba.gov.mk; cabinet@gazibaba.gov.mk

Интернет адреса www.gazibaba.gov.mk

Сервисни информации:

Поликлиника -Ченто	2 522 352
Здравствена станица - Железара	3 287 692; 3 278 758
Здравствена станица - Автокоманда	3 173 563
Здравствена станица - с.Црешево	2 575 358
Здравствена станица - с.Булачани	2 575 956
Здравствена станица - Колонија Идризово	2 546 463
Гинекологија и акушерство РЕМЕДИКА	2 603 100
Домашна посета и патронажа - Гази Баба	2 622 331
Ветеринарна болница	3 120 394
Полициска станица - Гази Баба	3 223 490
Пожарна	193
Регионален центар за управување со кризи-Гази Баба	3 282 881
Пријава на ПТТ дефекти - Ченто	9777
приградски	9779
Детско СОС село	2 520 424
Хотел Континентал	3 116 599

Гази Баба ОПШТИНА

Главен и одговорен уредник:
Коце Трајановски

Заменик главен и одговорен
уредник и Лектор:
Емилија Кипровска

Компјутерска
обработка и дизајн:
Дејан Стојанов

Печати:
Европа 92

Тел:
02/3 22 66 55